

## एक नजर में

### धरती के पैसे मांगने पर रात को घर में घुसकर कीमारपीट, प्रकरण दर्ज

रतलाम। आधी रात को युवकों ने घर में घुस कर परिवार के साथ मारपीट कर जान से मारने की धमकी दी। मारपीट में परिवार को चोट लगने से अस्पताल में भर्ती किया। पुलिस ने प्रकरण दर्ज कर जांच शुरू की है। जानकारी के अनुसार मोहित पिता मोहन काला (35) निवासी सज्जनमिल मिल ने शिकायत करते हुए बताया कि टैट हाउस और कैटीन का कार्य करता हूँ। करीब सात माह पूर्व हेलो पर राहुल रांका ने टैट लगावाया था, जिसका 5 हजार रूपए बाकी थे। दो दिन पूर्व पापा मोहन ने राहुल से पैसे मांगे तो राहुल ने कहा दे देंगे। बीते दिन मंगलवार को राहुल मुझे सज्जन मिल गेट के पास मिला तो मैंने उधारी के पैसे मांगे तो राहुल ने कहा कि आज आकर देता हूँ। मंगलवार-बुधवार की रात करीब दो बजे राहुल और जयस जाजोरिया अपने दोस्तों के साथ घर पर आए और दरवाजा बजाने लगे, जब मैंने दरवाजा खोला तो राहुल और साथियों ने मुझ पर जानलेवा हमला किया। मुझे सिर में गंभीर चोट आई। मुझे बचाने आए मम्मी-पापा के साथ भी मारपीट की गई। पापा के सिर में भी चोट लगी। मारपीट में घायल मोहित, पिता मोहन को मेडिकल कॉलेज में भर्ती किया। पुलिस ने मोहित की शिकायत पर राहुल सहित साथियों पर प्रकरण दर्ज कर जांच शुरू कर दी है।

### जांच में टीम को बिना खाद्य अनुमति फर्म मिली

रतलाम। कलेक्टर राजेश बाथम के निर्देशन में खाद्य एवं औषधि प्रशासन रतलाम के खाद्य सुरक्षा अधिकारियों द्वारा मिलावट के विरुद्ध कार्यवाही लगातार जारी है। मंगलवार को खाद्य सुरक्षा अधिकारी शैलेश कुमार गुप्ता, प्रीति मंडौरिया द्वारा रतलाम स्थित फल फ्रूट्स के थोक विक्रेताओं का निरीक्षण किया गया। फर्म कृष्णा फ्रूट कंपनी, फर्म अफजल हुसैन एंड कंपनी, फर्म आफताब फ्रूट कंपनी हरमाला रोड रतलाम, फर्म गरीब नवाज कंपनी हरमाला रोड, फर्म मोहम्मद रफीक इश्का जी एंड संस, हरमाला रोड, फर्म बालक फ्रूट कंपनी सूद गुटडी मार्ग साथर चबूतरा रतलाम पर निरीक्षण कर फलों को पकाने में प्रयोग किए जाने वाले आर्टिफिशियल एथिलीन रिपरन की जांच की गई। उक्त सभी फर्म फलों को पकाने हेतु भारतीय खाद्य सुरक्षा एवं मानक प्राधिकरण द्वारा अनुमत मान्यता प्राप्त रिपरन का उपयोग किया जाना पाया गया। उक्त किसी भी फर्म पर कैथेशियम कार्बेट या मसाला से फलों को पकाना नहीं पाया गया, किंतु उक्त सभी फर्म बिना खाद्य अनुज्ञप्ति पंजीजन के संश्लित होना पाया गया। सभी फर्मों को खाद्य अनुज्ञप्ति पंजीजन प्राप्त करने हेतु निर्देशित किया गया।

### प.गोस्वामी तुलसीदास जयंती मनाई

रतलाम। सरस्वती शिशु मंदिर काटजू नगर के विद्यार्थियों के साथ राम बाग हनुमान मंदिर समिति एवं माहेश्वरी समाज के पदाधिकारियों द्वारा श्री रामचरितमानस के रचयिता महाकवि संत शिरोमणि गोस्वामी तुलसीदास जी की जयंती राम बाग हनुमान मंदिर परिसर पर मनाई गई। माहेश्वरी समाज के अध्यक्ष शैलेंद्र डागा, सचिव नरेंद्र बाहेती, माधवदास काकाणी ने तुलसीदास जी के चित्र पर माल्यार्पण कर दीप प्रज्वलन किया। कार्यक्रम में सरस्वती शिशु मंदिर के बच्चे भगवान श्री राम, लक्ष्मण, जानकी एवं तुलसीदास जी की वेशभूषा में आए एवं सभी बच्चों ने रामायण की चौपाइयों का पाठ किया। इस अवसर पर शिशु मंदिर समिति के उपाध्यक्ष सुनील लाठी, शिशु बाटिका प्रमुख कविता त्रिवेदी, सोनू पानोला, शिवांगी भंडारी, सविता परिहार, प्रियांशी चौहान, आरित्य डागा, द्वाकादास भंसाती, प्रहलद लड्डा, आशीष मुंडड़ा एवं 100 से अधिक संख्या में सरस्वती शिशु मंदिर के बच्चे उपस्थित रहे। उक्त जानकारी समाज अध्यक्ष शैलेंद्र डागा ने दी।

### दो विद्यालयों को व्हाइट बोर्ड, कॉपियां, पानी की मोटर और पंचवे भेंट किए

रतलाम। शिक्षा से विद्यार्थी ज्ञानी, विद्वान और संस्कारी बनता है। बच्चों की शिक्षा में किया गया सहयोग अत्यंत पुण्यकारी है। इसी बात को ध्यान में रखते हुए जैन सोशल ग्रुप रतलाम ग्रेटर ने इस वर्ष दो महत्वपूर्ण कार्य करना निश्चित किया। पहले प्रोजेक्ट में ग्रुप के सदस्य गत दिवस शहर के डोसी गांव स्थित शा एकीकृत आदर्श मा वि क्र 2 में गए। वहीं प्राथमिक और माध्यमिक विद्यालय में करीब 250 बच्चे हैं। इन सभी को 4-4 कॉपियों का सेट और ग्रुप द्वारा संश्लित ध्रुव फंड और ग्रुप परिवार के 38 हजार सहयोग से प्रदान किये गए। ये उपहार प्राप्त करने पर सभी बच्चों के चेहरे खिल उठे। इसके अलावा इस विद्यालय को आवश्यकता अनुसार पंचवे भी प्रदान किये गए जिससे इन सभी बच्चों को पढ़ाई के दौरान गर्मी से राहत मिलेगी। इस विद्यालय में पौने के पानी की भी समस्या थी। विद्यालय के प्राचार्य इसके लिए निवेदन कर रहे थे। इसलिए ग्रुप ने एक पानी की मोटर भी विद्यालय को प्रदान की गई। पंचवे और मोटर हमारे ग्रुप के पूर्व अध्यक्ष और मप्र रिजने के उपाध्यक्ष ललित कांटेड जी और से प्रदान की गई। दूसरे प्रोजेक्ट के अंतर्गत बुधवार को रतलाम शहर के मध्य चौमुखी पुल स्थित श्री जैन कन्या शाला को हमारे ग्रुप की ओर से 14 व्हाइट बोर्ड और शिक्षण सामग्री में मारकर और इस्टर प्रदान किये गए। रतलाम ग्रेटर अध्यक्ष सदीप - रचना चोरडिया ने बताया कि ध्रुव फंड से और भी कार्य करने का लक्ष्य है जो यथा समय और किया जाएगा। इस अवसर पर ग्रेटर ग्रुप के उपाध्यक्ष निलेश मधु गोषा, सचिव द्वय यशवंत बलीता पावेवा व प्रमोद सरिता धींग, कोषाध्यक्ष जितेश सोनू गोवंडा, रिजने उपाध्यक्ष ललित संगीता कांटेड, जनरल कीसल के सदस्य अनिल बिंदु कटारिया, पूर्व अध्यक्ष सुनील शाह, बोर्ड मेंबर पारस कोटारी, संजय चौपड़ा सहित ध्रुव फंड के समिति सदस्य और अन्य कई सदस्य उपस्थित थे। जानकारी ग्रुप सचिव यशवंत पावेवा ने व आभार सचिव प्रमोद धींग ने माना।

### जगदीश पुरोहित को श्रद्धांजलि दी

रतलाम। श्रद्धांजलि सभा का आयोजन श्री कालिका माता सेवक मंडल ट्रस्ट में 1950 से पेमा उस्ताद के द्वारा भोजन प्रसादी बनाने की सेवा इस परिवार द्वारा प्रारंभ की थी। इन्हीं के परिवार के जगदीश पुरोहित जो पिछले 40 वर्षों से विभिन्न आयोजनों में भोजन प्रसादी व प्रतिबंध अन्नकूट की पूरी मिठाइयां व अन्य सामग्री बनाते आ रहे हैं। जिसमें अध्यक्ष राजाराम मोतियाणी, मोहनलाल भट्ट, पूरणमल अग्रवाल, दिनेश वाघेला, हरेश कुमार बिंदल, राधावल्लभ पुरोहित व अन्य ट्रस्टी गणों द्वारा श्रद्धांजलि दी गई।

# पंजाब के हथियार रतलाम में बेचे जा रहे, दो गिरफ्तार

नवभारत न्यूज  
रतलाम। पंजाब के सस्ते हथियार रतलाम में लाकर बेचे जा रहे हैं। जो आरपी पुलिस ने ऐसे ही एक गिरोह को पकड़ा है। मामले में पुलिस ने दो लोगों को गिरफ्तार कर न्यायालय में पेश किया।

झोलों में भरकर लाए गए 25 खटकेदार चाकू, 7 तलवार व 5 गुप्ती, 6 पंच जल

मंगलवार-बुधवार की दरमियानी रात पुलिस टीम प्लेटफार्मा व आसपास के क्षेत्रों में गश्त कर रही थी। तभी जो आरपी को सूचना मिली कि प्लेटफार्मा 4 के पास प्रीमियम पार्किंग परिसर में एक युवक हथियारों से भरा झोला लेकर खड़ा है। सूचना पर जो आरपी थाना



प्रभारी मोतीराम चौधरी के नेतृत्व में टीम वहां पहुंची तथा मुखबिर द्वारा बताए हुए एक के आधार पर जसप्रतीसिंह

### चपल -जूते बेचने वाले को देने वाला था हथियार

थाना प्रभारी मोतीराम चौधरी ने बताया कि पूछताछ करने पर आरोपी जसप्रतीसिंह ने बताया कि वह अमृतसर से हथियार खरीदकर रतलाम के गुरुद्वारा के पास अस्थायी रूप से जूते-चपलों की दुकान लगाने वाले बलदेव सिंह (38) पिता गुरुचवन सिंह निवासी ग्राम माड़ी कम्बोक (पंजाब) को देने लाया था। इसके बाद बलदेव सिंह को भी गिरफ्तार कर लिया गया। पूछताछ में बलदेव सिंह ने कबुल किया कि वह हथियार पंजाब से सस्ते दामों में मंगवाकर रतलाम में ऊंचे दामों पर बेचता था।

टीम ने उसके झोले की तलाशी ली। तलाशी में 25 खटकेदार चाकू, न्यान सहित 7 धारदार तलवारें, 7 धारदार गुप्ती (काले कवर में पैक), लोहे एवं बौद्ध के 6 पंच मिले। टीम में एसआई पंचम सिंह, नौशाद खान, प्रधान आरक्षक रईस खान, नाहरसिंह, आरक्षक अफिफ शेखतल, पुषेन्द्र

### अब तक जिले में साढ़े 23 इंच बारिश

नवभारत न्यूज  
रतलाम। शहर सहित जिले में बादल छाप हुए हैं। लगातार रिमझिम का दौर चल रहा है। बुधवार को दिनभर बादल छाप रहे।

पिछले 24 घंटे में रतलाम जिले में औसत 30.50 मि.मी. वर्षा पड़ा

वहीं जिले में अब तक साढ़े 23 इंच बारिश दर्ज की गई है।

कलेक्टर कार्यालय भू-अभिलेख से प्राप्त जानकारी के अनुसार पिछले 24 घंटे में रतलाम जिले में औसत 9.38 मि.मी वर्षा दर्ज की गई है। इसमें आलोट तहसील में 10 मि.मी., जावरा में 7 मि.मी., ताल में 11 मि.मी.,

### नशे से दूरी है जरूरी के संदेश को जन-जन तक पहुंचाएं

रतलाम। मध्यप्रदेश पुलिस द्वारा स्वस्थ एवं नशा मुक्त समाज के निर्माण हेतु 15 जुलाई से 30 जुलाई 2025 तक 'नशे से दूरी है जरूरी' नाम से नशा जन-जागृति अभियान पूरे प्रदेश में चलाया जा रहा है। खेल और युवा कल्याण विभाग खेल अधिकारी रूचि शर्मा के निर्देशानुसार स्थानीय प्रशासकीय कॉलेज ऑफ एक्सिलेंस शासकीय कला एवं विज्ञान महाविद्यालय रतलाम में नशा जन-जागृति अभियान आयोजित किया। मुख्य अतिथि एसपी राकेश खन्ना, महाविद्यालय प्राचार्य बायके मिश्रा, स्कूल प्राचार्य, रक्षित निरीक्षक मोहन भर्तवत, नेहरू युवा केन्द्र सोनभ श्रीवास्तव, आदिम जाति कल्याण विभाग अजय बेस मौजूद थे।

### जिले को मिले दो शव वाहन, औपचारिक शुभारंभ

नवभारत न्यूज  
रतलाम। जिला अस्पताल पर दो शव वाहनों का औपचारिक शुभारंभ किया। शुभारंभ रोगी कल्याण समिति सदस्य गोविंद काकानी, हेमंत राहोरी, जिला पंचायत उपाध्यक्ष केशुराम निनामा, सीएमएचओ डॉक्टर संस्था बेलसरे, जिला प्रबंधक जय अंबे एमरजेंसी सर्विस अनिल लिमोले, नोडल अधिकारी आशीष चौरसिया आदि की उपस्थिति में हुआ। केबिनेट मंत्री चैतन्य काश्यप सहित रतलाम जिले के जनप्रतिनिधियों द्वारा इलाज के दौरान मृत्यु होने पर शव वाहन उपलब्ध कराए जाने के लिए लंबे समय से प्रयास किए जा रहे थे। मुख्य चिकित्सा एवं स्वास्थ्य



अधिकारी डॉ संस्था बेलसरे ने बताया कि योजना का मुख्य उद्देश्य सभी शासकीय अस्पतालों में रोगी अथवा दुर्घटना पीड़ितों को इलाज के दौरान मृत्यु होने पर मृतक को सम्मान पूर्वक अपने परिजनों को सुपुर्द कर निःशुल्क उनके निवास स्थल तक पहुंचाना है। अभी प्राप्त शव वाहनों में से एक शव वाहन का लोकेशन जिला चिकित्सालय रतलाम और दूसरे शव वाहन का लोकेशन डॉक्टर लक्ष्मी नारायण पांडेय मेडिकल कॉलेज रतलाम निर्धारित किया गया है। सचिन वर्मा, पीवल मुनिया, निलेश चौहान, जय सिंह सिसोदिया, डॉ. कैलाश चारेत, आनंददीलाल जैन, भारत लिंबोटीया, कैलाश यादव आदि उपस्थित रहे।

# कृषि आदान विक्रेता संघ ने प्रधानमंत्री के नाम सौंपा ज्ञापन

सैलाना। कृषि आदान विक्रेता संघ द्वारा व्यापार एवं व्यवसाय से जुड़ी विभिन्न समस्याओं को लेकर प्रधानमंत्री के नाम ज्ञापन अनुविभागी अधिकारी

व्यापारियों ने की यूरिया वितरण व्यवस्था में सुधार और टैगिंग रोकने की मांग

मनीष जैन को सौंपा गया। इस दौरान क्षेत्र के सैकड़ों व्यापारी शामिल हुए।

ज्ञापन में बताया कि उर्वरक कंपनियों द्वारा यूरिया, डीएपी और एनपीके के साथ की जा रही अनिर्वाह टैगिंग को तत्काल प्रभाव से बंद करो। व्यापारियों ने मध्यप्रदेश के अन्य जिलों की तरह रतलाम जिले में भी 50 प्रतिशत यूरिया का वितरण सहकारी संस्थाओं एवं 50 प्रतिशत यूरिया का वितरण निजी विक्रेताओं के माध्यम से किसानों तक



करने की व्यवस्था लागू की जाए। साथ ही यूरिया पर प्रति बोरी लाभांश को वर्तमान 2 प्रतिशत से बढ़ाकर 5 प्रतिशत करने की मांग की गई। खाद, बीज और कीटनाशकों के नमूने अमानक पाए जाने की स्थिति में व्यापारियों के बजाय उत्पादन करने

वाली कंपनियों को जवाबदेह ठहराने की मांग की। संघ का कहना है कि व्यापारी केवल सीलबंद उत्पादों का विक्रय करते हैं, इसलिए गुणवत्ता संबंधी जवाबदेही कंपनियों को होनी चाहिए। ज्ञापन सौंपते समय संघ के पदाधिकारियों ने चेतावनी दी कि यदि जल्द ही इन मांगों पर कार्रवाई नहीं की गई, तो व्यापारी बड़े आंदोलन के लिए बाध्य होंगे। इस अवसर पर संघ के संरक्षक विमल मंडोत, अध्यक्ष जनकीदास बैरागी, उपाध्यक्ष बुरहान लुकमानी, सुमित रांका, विजय गुदानिया, अनिल माहेश्वरी, मांगीलाल रेगा, कुतुबुद्दीन रावटीवाला, कांतिलाल मेहता, अर्जुन जाट, अमित रांका, निलेश टांक, अंतिम अग्रवाल, राजेश अग्रवाल, भरत बहेड़ा सहित सैकड़ों व्यापारी उपस्थित थे। ज्ञापन का वाचन सुकेश तातेड़ ने किया, आभार निखिल माहेश्वरी ने माना।

### विधानसभा: विधायक डोडियार ने सिंचाई तालाब निर्माण में भ्रष्टाचार का मुद्दा उठाया

नवभारत न्यूज  
रतलाम/सैलाना। क्षेत्रीय विधायक कमलेश्वर डोडियार ने अपने विधानसभा क्षेत्र में बनाए गए सिंचाई तालाबों में भ्रष्टाचार और अनियमितताओं का मुद्दा उठाया।

विधानसभा में पूछे गए सवाल के जवाब में सरकार ने बताया कि वर्ष 2018 से 2025 तक 240 तालाबों का निर्माण हुआ। इनमें 139 तालाबों का निर्माण कार्य चल रहा है। विधायक डोडियार ने आरोप लगाया कि इन तालाबों के निर्माण में गुणवत्ताहीन सामग्री का उपयोग कर योजनाओं को केवल कागज़ों तक सीमित कर दिया, जिससे क्षेत्र के किसानों को कोई लाभ नहीं मिल पा रहा है।

### पीओपी मूर्तियों पर प्रतिबंध लगाने की मांग, सौंपा ज्ञापन

रतलाम। पांच सूत्रीय मांगों को लेकर सेवावाही संगठन सेवावीर परिवार ने बुधवार को जिला प्रशासन को ज्ञापन सौंपा। जिसमें पीओपी (प्लास्टर ऑफ पेरिस) से बनी गणेश मूर्तियों पर पूर्ण प्रतिबंध लगाने तथा मिट्टी से निर्मित गणेश प्रतिमाओं को प्रोत्साहन देने की मांग की गई। ज्ञापन देने हेतु सेवावीर परिवार के सभी प्रमुख सेवावीर कलेक्टर कार्यालय परिसर में एकत्रित हुए। वहां अपर कलेक्टर महोदय डॉक्टर शालिनी श्रीवास्तव स्वयं उपस्थित होकर उन्होंने यह आवेदन स्वीकार किया और सेवावीर परिवार को यह आश्वासन दिया कि आपके इस जनहित याचिका को गंभीरता से

### यह है प्रमुख मांगें

- रतलाम जिले में पीओपी से बनी मूर्तियों पर पूर्ण प्रतिबंध।
- स्थानीय मूर्तिकारों को मिट्टी की मूर्तियों बनाने हेतु प्रशिक्षण, सहयोग व विपणन सुविधा।
- प्राकृतिक रंग, गोबर-मिट्टी एवं पारंपरिक साधनों को बढ़ावा।
- शहरी व ग्रामीण कलाकारों हेतु स्टॉल, लोन व विक्रय सुविधा।
- जन-जागरूकता हेतु जनसमर्पक विभाग से व्यापक प्रचार-प्रसार।
- निर्णय प्रकृति-संरक्षण, धार्मिक शुद्धता, और स्थानीय रोजगार - तीनों क्षेत्रों में एक ऐतिहासिक योगदान सिद्ध होगा।
- सेवावीर परिवार, समस्त जनसमुदाय एवं जिला प्रशासन से यह अपील करता है कि गणेशोत्सव 2025 से ही इस दिशा में ठोस निर्णय लेकर रतलाम को पीओपी-

# सेंट पॉल कॉन्वेंट स्कूल में छात्र परिषद का गठन, दिलाई शपथ

नेतृत्व, अनुशासन और उत्तरदायित्व की भावना विकसित करने होता है आयोजन

जावरा। सेंट पॉल कॉन्वेंट स्कूल में शपथ विधि समारोह का आयोजन सम्पन्न हुआ। यह समारोह विद्यालय में विद्यार्थियों में नेतृत्व, अनुशासन और उत्तरदायित्व की भावना विकसित करने के उद्देश्य से प्रत्येक वर्ष आयोजित किया जाता है। कार्यक्रम का शुभारंभ दीप प्रज्वलन एवं सरस्वती वंदना के साथ हुआ। विद्यालय की स्कूल बेंड टीम ने स्वागत धुन प्रस्तुत की। छात्र-छात्राओं ने विद्यालय ध्वज और हाउस पतेस के साथ अनुशासित मार्च पारटने में दर्शकों को मंत्रमुग्ध कर दिया। कार्यक्रम को और भी आकर्षक बनाने के लिए नृत्य और संगीत की रंगारंग प्रस्तुतियां दीं। जिन्हें उपस्थित छात्र, शिक्षक एवं अभिभावकों ने खूब सराहा और तालियों की गड़गड़ाहट से स्वागत किया। विद्यालय के उपाचार्य शालीन जोशी ने बताया कि छात्र परिषद



2025-26 के गठन हेतु चयन प्रक्रिया चार चरणों में लिखित परीक्षा, भाषण प्रस्तुति, तात्कालिक भाषण, व्यक्तिगत साक्षात्कार संपन्न हुई। इस पूरी प्रक्रिया में छात्रों के आत्मविश्वास, नेतृत्व क्षमता, प्रस्तुतिकरण कौशल एवं दायित्वबोध का मूल्यांकन किया। छात्र परिषद के प्रमुख पदाधिकारियों में हेड बॉय रिदम भारतीय, हेड गर्ल फाहया सेयद, वाइस हेड बॉय सूर्य कोटारी, वाइस हेड गर्ल आशी चंचलानी, हाउस कैप्टन व वाइस कैप्टन अजयराज डामोर, संयमी पोखवाल, मो. फैज, अनिल कुम्भार, निखलसिंह, पलक सुधार, आरुष पाटीदार, सर्वेशी, प्रणव पुरोहित, शिवानी शावय, रोहन जैन, अंजलि

### एक नजर में

किसी से मत डरो, किंतु अपने कर्मों से अपनी दुर्गति से जरूर डरो-

# संतोषी सदा सुखी और अनन्त लोभी महादुखी : डॉ अमृतरसा श्रीजी

जावरा। अनंत पुण्य के बाद हमें ये मनुष्य का भव मिला, ये हमें पुण्य का पोषण और पाप का शोषण करने के लिए मिला है और इस जीवन को वेस्ट नहीं करना है। हमें इस भव और अगले भव को संवारना है। इसके लिए हमें चार कथाओं से मुक्ति पाना है। इन चार कथाओं (क्रोध मान माया और लोभ) में से आज उन्होंने लोभ कथा को व्याख्या करते हुए कहा कि लोभ सभी पापों का बाप होता है क्योंकि लोभ की वजह से ही झूठ का सहारा लेना पड़ता है, अहंकार भी आता है और क्रोध का आना भी सुनिश्चित है। लोभ कथा ही एक ऐसा कथा है जो सभी कथाओं को हमारे जीवन में लाने में अपनी मुख्य भूमिका निभाता है। जहां लाभ होता है वहीं लोभ होता है। जैसे जैसे लाभ बढ़ता है लोभ भी बढ़ता जाता है। इस लोभ को दूर करने के लिए हमें संतोष के घर में



आना ही होगा तभी हमारा कल्याण होगा। अगर हमारे मन में संतोष का भाव होगा तो ही हम लोभ रूपा राक्षस से मुक्ति पा सकेंगे वैसे ही कहा गया है कि संतोषी सदा सुखी और अनन्त लोभी महादुखी। किसी से मत डरो किंतु अपने कर्मों से अपनी दुर्गति से जरूर डरो। हमें अपने अपने भविष्य को सुधारना है तो

### नमस्कार महामंत्र आराधना 1 अगस्त से

श्रीसंघ अध्यक्ष अजीत चतर एवं चातुर्मास समिति अध्यक्ष धर्मदर कोलन ने बताया कि विश्व पुण्य गुरुदेव साध्वीजी भगवंत की असीम कृपा से सिद्धिपत तपस्वियों की तपस्या बहुत ही सुख साता पूर्वक चल रही है। श्रीसंघ सचिव अशोक नवलखा ने बताया कि नमस्कार महामंत्र आराधना 1 अगस्त से प्रारंभ होगी। जिसमें भाग लेने हेतु आराधकों में बहुत ही उत्साह एवं उल्लास का वातावरण है। नमस्कार महामंत्र आराधना पिछले कई वर्षों से निर्बाध रूप से लाभार्थी परिवारों के उद्धार सहयोग से चल रही है। परिवार ने लिया। श्रीसंघ एवं चातुर्मास समिति ने लाभार्थी परिवारों का बहुमान किया।